



# दक्षिण भारत राष्ट्रमत

தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित



5 कांग्रेस के काले कारनामे को जनता तक पहुंचाना जरूरी

6 कल्पनाओं को साकार करती कृत्रिम बुद्धिमत्ता

7 'मिर्जापुर' के लोकप्रिय होने से पहले हम सिर्फ 'कलाकार' थे : पंकज त्रिपाठी

## फ़र्स्ट टेक

### हूती ने अरब सागर में इजरायली जहाज पर हमले का दावा किया

सना/एजेन्सी। यमन के हूती समूह ने अरब सागर में इजरायली जहाज पर मिसाइल हमले की जिम्मेदारी ली है। हूती द्वारा संचालित अल-मसीरा टीवी पर हूती सैन्य प्रवक्ता याह्या सारेया ने कहा, 'हूती नौसैनिक बलों ने अरब सागर में इजरायली जहाज, एमएससी सारा वी को निशाना बनाते हुए एक गुणात्मक सैन्य अभियान चलाया और हमला सटीक और सीधा था। सारेया ने कहा कि हमला सफल प्रायोगिक अभियानों के बाद तैनात एक नई बैलिस्टिक मिसाइल के साथ किया गया था। मिसाइल ने लक्ष्य पर सटीक मार करने की अपनी क्षमता का प्रदर्शन किया।

### आईसीसी ने बल्ला जमीन पर फेंकने के लिए राशिद को फटकार लगाई

दुबई/भाषा। अंतरराष्ट्रीय क्रिकेट परिषद (आईसीसी) ने अफगानिस्तान के कप्तान राशिद खान को बांग्लादेश के खिलाफ टी20 विश्व कप मैच के दौरान अपने साथी करीब जनत के रन लेने से मना करने के बाद हताशा में बल्ला जमीन पर फेंकने के लिए आधिकारिक तौर पर फटकार लगाई है। यह घटना अफगानिस्तान की पारी के अंतिम ओवर में घटी, जहां जनत के दूसरा रन लेने से मना करने के बाद राशिद अपना आपा खो बैठे। आईसीसी ने विज्ञापित में कहा, 'राशिद को खिलाड़ियों और सहयोगी स्टाफ के लिए आईसीसी की आचार संहिता के अनुच्छेद 2.9 का उल्लंघन करते हुए पाया गया जो किसी अंतरराष्ट्रीय मैच के दौरान किसी खिलाड़ी पर या उसके पास अनुचित या खतरनाक तरीके से गेंद (या क्रिकेट उपकरण का कोई अन्य सामान) फेंकने से संबंधित है।'

### सुकमा में आईडी विस्फोट में शामिल छह नक्सली गिरफ्तार

सुकमा/भाषा। छत्तीसगढ़ के सुकमा जिले में 23 जून को आईडी से टुक को उड़ाने के मामले में शामिल कम से कम छह नक्सलियों को गिरफ्तार किया गया है, जिनके पास से विस्फोटक बरामद हुए हैं। पुलिस ने बुधवार को यह जानकारी दी। इस विस्फोट में सीआरपीएफ की कोबरा इकाई के दो जवान शहीद हो गए थे। एक अधिकारी ने बताया कि नक्सलियों को मंगलवार को पुलिस और सीआरपीएफ की कमांडो बटालियन फॉर रेजोल्व्यूट एक्शन (कोबरा) की 20 वीं इकाई ने नक्सल विरोधी अभियान के दौरान सुकमा जिले के जगरगुंडा थाना क्षेत्र के अंतर्गत तिम्मापुरम और टेकलगुडम गांवों के बीच के जंगलों से गिरफ्तार किया।

27-06-2024 28-06-2024  
सूर्योदय 6:38 बजे सूर्यास्त 5:45 बजे

BSE 78,674.25 NSE 23,868.80  
(+620.73) (+147.50)

सोना 7,387 रु. चांदी 96,000 रु.  
(24 कैर) प्रति ग्राम प्रति किलो

दिशान मंडेला  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com



कैलाश मण्डेला, मो. 9828233434  
पक्ष-विपक्ष  
सत्ता जिसको भी ठीक कहे, प्रतिपक्ष उसे अनुचित करता। सचाई पर सहमति के बिना, भटकाव बना हरदम रहता। कमजोर तर्क की नींवों पर, जो महल बना जल्दी ढहता। उन्मीद लगाए जन मानस, परिवर्तन धारा में बहता।

# ओम बिरला पुनः चुने गए लोकसभा अध्यक्ष

दक्षिण भारत राष्ट्रमत  
dakshinbharat.com

नई दिल्ली/भाषा। भारतीय जनता पार्टी (भाजपा) के सांसद ओम बिरला को बुधवार को ध्वनिमत से लोकसभा अध्यक्ष चुन लिया गया। वह दूसरी बार यह उत्तरदायित्व संभाल रहे हैं। प्रधानमंत्री नरेन्द्र मोदी ने अध्यक्ष पद के लिए बिरला के नाम का प्रस्ताव रखा जिसका रक्षा मंत्री राजनाथ सिंह ने अनुमोदन किया। इस प्रस्ताव को प्रोटेम स्पीकर (कार्यवाहक अध्यक्ष) भर्तृहरि महताब ने सदन में मतदान के लिए रखा और इसे सदन ने ध्वनिमत से मंजूरी दे दी। विपक्ष ने लोकसभा अध्यक्ष पद के लिए कांग्रेस सांसद कोडिकुन्निल सुरेश को अपना प्रत्याशी बनाया था, लेकिन सदन में मत-विभाजन कराने पर जोर नहीं दिया। इसके बाद कार्यवाहक अध्यक्ष महताब ने बिरला को लोकसभा अध्यक्ष चुने जाने की घोषणा की।

इस दौरान बिरला सदन में अग्रिम पंक्ति में बैठे थे। प्रधानमंत्री नरेन्द्र मोदी ने बिरला के पास जाकर उन्हें बधाई दी। नेता प्रतिपक्ष राहुल गांधी ने बिरला को बधाई दी और प्रधानमंत्री मोदी से भी हाथ मिलाया। इसके बाद प्रधानमंत्री मोदी, नेता प्रतिपक्ष राहुल गांधी और संसदीय कार्य मंत्री किरन रीजीजू, बिरला को अध्यक्षीय आसन तक लेकर गए। प्रधानमंत्री नरेन्द्र मोदी के अलावा नेता प्रतिपक्ष राहुल गांधी और समाजवादी पार्टी (सपा) के अध्यक्ष अखिलेश यादव समेत विपक्ष के कई नेताओं ने बिरला को बधाई दी। विपक्ष के नेताओं ने उन्मीद जताई कि उन्हें सदन में जनता की आवाज उठाने का पर्याप्त समय मिलेगा।



## सड़क व संसद के विरोध में अंतर होना चाहिए, संसदीय मर्यादा के अनुरूप हो असहमति : बिरला

नई दिल्ली/भाषा। लोकसभा अध्यक्ष ओम बिरला ने बुधवार को सदन को संबोधित करते हुए कहा कि सभी सदस्यों को संसदीय परंपराओं के अनुरूप सामूहिक रूप से सड़कित के लिए काम करना चाहिए तथा सड़क और संसद में विरोध के अंतर को समझते हुए सहमति-असहमति व्यक्त करनी चाहिए। बिरला ने कहा कि प्रधानमंत्री मोदी के नेतृत्व में लगातार तीसरी बार राष्ट्रीय जनतांत्रिक गठबंधन (राजग) की सरकार बनी है और पिछले

एक दशक में देश की जनता की अपेक्षाएं, आशाएं और आकांक्षाएं बढ़ी हैं। उन्होंने कहा, 'हम सबका दायित्व हो जाता है कि जनता की आकांक्षाओं और अपेक्षाओं को पूरा करने के लिए हम सामूहिक प्रयास करें। हम रचनात्मक चिंतन और नूतन विचारों के साथ काम करें। उच्चकोटि की संसदीय परंपराएं स्थापित हों। पक्ष, विपक्ष की मर्यादित सहमति-असहमति की अभिव्यक्ति हो। देश में ज्वलंत मुद्दों पर सार्थक चर्चा, संवाद हो। हम विकसित भारत के

संकल्प को पूरा करने की इच्छाशक्ति के साथ काम करें।' बिरला ने कहा, 'मैं सभी किसी सदस्य के खिलाफ कोई कार्रवाई नहीं चाहता लेकिन आप भी संसदीय परंपराओं का ध्यान रखें। संसद के विरोध में और सड़क के विरोध में अंतर होना चाहिए। विरोध के तरीके को संसद की मर्यादा के अनुरूप अपनाएं।' उन्होंने कहा कि व्यवधान लोकसभा की परंपरा का हिस्सा नहीं है और उन्हें उन्मीद है कि भविष्य में उन्हें कोई कड़ी कार्रवाई नहीं करनी पड़ेगी।

## नागरिकों के सपनों को पूरा करेगी 18वीं लोकसभा : मोदी

प्रधानमंत्री नरेन्द्र मोदी ने लोकसभा अध्यक्ष चुने जाने पर ओम बिरला को बधाई देते हुए विश्वास जताया कि उनकी अध्यक्षता में 18वीं लोकसभा देश के नागरिकों के सपनों को सफलतापूर्वक पूरा करेगी।

मोदी ने कहा, 'आप दूसरी बार इस आसन पर विराजमान हो रहे हैं, यह इस सदन का सौभाग्य है। अठारहवीं लोकसभा में अध्यक्ष का कार्यभार दूसरी बार संभालना, अपने आप में एक नया रिकॉर्ड है। आपको और पूरे सदन को मेरी तरफ से बधाई और शुभकामनाएं।' मोदी ने कहा कि अमृतकाल के इस महत्वपूर्ण कालखंड में दूसरी बार इस पद पर विराजमान होना बहुत बड़ा दायित्व

है। उन्होंने कहा, 'हम सबका विश्वास है कि आने वाले पांच साल में आप हमारा मार्गदर्शन करेंगे और देश की आकांक्षाओं तथा अपेक्षाओं को पूरा करने में आपकी बड़ी भूमिका रहेगी।' मोदी ने कहा, 'आप तो सफल होने ही वाले हैं लेकिन आपकी अध्यक्षता में 18वीं लोकसभा बहुत सफलतापूर्वक देश के नागरिकों के सपनों को पूरा करेगी।'

## राहुल गांधी बने नेता प्रतिपक्ष

नई दिल्ली/भाषा। लोकसभा अध्यक्ष ओम बिरला ने बुधवार को कांग्रेस के पूर्व अध्यक्ष राहुल गांधी को सदन में नेता प्रतिपक्ष के रूप में आधिकारिक रूप से मान्यता दे दी। लोकसभा सचिवालय की अधिसूचना में यह जानकारी दी गई है। राहुल गांधी का नेता प्रतिपक्ष का दर्जा नौ जून, 2024 से प्रभावी रहेगा। कांग्रेस संसदीय दल की प्रमुख सीनियरता गांधी ने मंगलवार को लोकसभा के कार्यवाहक अध्यक्ष (प्रोटेम स्पीकर) भर्तृहरि महताब को पत्र भेज कर कांग्रेस के इस फैसले के बारे में उन्हें अवगत कराया था कि राहुल गांधी नेता प्रतिपक्ष होंगे। बिरला बुधवार को ध्वनिमत से लोकसभा अध्यक्ष निर्वाचित हुए।

## बिरला ने आपातकाल की निंदा वाला प्रस्ताव पढ़ा

### कांग्रेस सदस्यों ने किया पुरजोर विरोध

नई दिल्ली/भाषा। लोकसभा अध्यक्ष ओम बिरला के फिर से अध्यक्ष बनने के कुछ देर बाद बुधवार को सदन में उस वक्त हंगामा देखने को मिला जब बिरला ने 1975 में कांग्रेस सरकार द्वारा लगाए गए आपातकाल की निंदा करते हुए बुधवार को एक प्रस्ताव पढ़ा और कहा कि वह कालखंड के अध्यक्ष के रूप में दर्ज है 'जब देश में तानाशाही थोप दी गई थी, लोकतांत्रिक मूल्यों को कुचला गया था और अभिव्यक्ति की आजादी का गला घोट दिया गया था'। इस दौरान सदन में कांग्रेस और कुछ अन्य विपक्षी दलों के सदस्यों ने जोरदार हंगामा किया और नारेबाजी की। आपातकाल पर प्रस्ताव पढ़ते हुए बिरला ने कहा, 'अब हम सभी आपातकाल के दौरान कांग्रेस की तानाशाही सरकार के हाथों अपनी जान गंवाने वाले नागरिकों की स्मृति में मोन रखते हैं।' इसके बाद सत्तापक्ष के सदस्यों ने कुछ देर मौन रखा, हालांकि इस दौरान विपक्षी सदस्यों ने नारेबाजी और टोकटाकी जारी रखी। मौन रखने वाले सदस्यों में प्रधानमंत्री नरेन्द्र मोदी, उनकी मंत्रिपरिषद के सभी सदस्य और सत्तापक्ष के अन्य सांसद शामिल रहे। बिरला ने कहा, 'यह सदन 1975 में आपातकाल लगाने के निर्णय की कड़े शब्दों में निंदा करता है। इसके साथ ही हम उन सभी लोगों की संकल्पशक्ति की सरहाना करते हैं जिन्होंने आपातकाल का विरोध किया था और भारत के लोकतंत्र की रक्षा का दायित्व निभाया।'

## आशा है विपक्ष को बोलने का मौका देकर संविधान रक्षा का कर्तव्य निभाएंगे बिरला : राहुल

नई दिल्ली/भाषा। लोकसभा में नेता प्रतिपक्ष राहुल गांधी ने बुधवार को सदन के नवनिर्वाचित अध्यक्ष ओम बिरला को बधाई दी और कहा कि उन्हें उन्मीद है कि वह विपक्ष को बोलने का मौका देकर संविधान की रक्षा का अपना दायित्व निभाएंगे। कांग्रेस नेता ने कहा, 'मैं आपके दूसरी बार अध्यक्ष चुने जाने पर आपको बधाई देना चाहता हूँ। मैं पूरे विपक्ष की ओर से, 'इंडिया' गठबंधन की ओर से आपको बधाई देना चाहता हूँ।' राहुल गांधी ने कहा, 'अध्यक्ष महोदय, यह सदन भारत के लोगों



की आवाज का प्रतिनिधित्व करता है और आप उस आवाज के संरक्षक हैं। निरसंदेह, सरकार के पास राजनीतिक शक्ति है लेकिन विपक्ष भी भारत के लोगों की आवाज का प्रतिनिधित्व करता है।' उनका कहना था कि विपक्ष सदन चलाने में पूरा सहयोग करेगा,

लेकिन यह भी जरूरी है कि विपक्ष को सदन के अंदर लोगों की आवाज उठाने का मौका मिले। उन्होंने कहा, 'सहयोग विश्वास के आधार पर होना चाहिए और विपक्ष की आवाज को सदन में उठाए जाने की अनुमति दी जानी चाहिए। सवाल यह नहीं है कि सदन किसकी कुशलता से चल रहा है, सवाल यह है कि सदन में भारत की कितनी आवाज सुनी जा रही है। इसलिए यह विचार कि आप विपक्ष की आवाज को बंद करके सदन को कुशलतापूर्वक चला सकते हैं, गैर-लोकतांत्रिक है।'

## आबकारी नीति मामला:

# केजरीवाल को तीन दिन की सीबीआई हिरासत में भेजा गया

दक्षिण भारत राष्ट्रमत  
dakshinbharat.com

नई दिल्ली/भाषा। दिल्ली की एक अदालत ने बुधवार को मुख्यमंत्री अरविंद केजरीवाल को तीन दिन की सीबीआई हिरासत में भेज दिया। जांच एजेंसी ने कथित आबकारी नीति घोटाले से जुड़े भ्रष्टाचार के एक मामले में उन्हें गिरफ्तार किया था। विशेष न्यायाधीश अमिताभ रावत ने केंद्रीय अन्वेषण ब्यूरो (सीबीआई) की अर्जी पर यह आदेश पारित किया। जांच एजेंसी ने अदालत से अनुमति मिलने के बाद बुधवार को केजरीवाल को औपचारिक रूप से गिरफ्तार किया। आम आदमी पार्टी के राष्ट्रीय संयोजक आबकारी नीति से जुड़े घनशोधन मामले में जेल में बंद



हैं, जिसकी जांच प्रवर्तन निदेशालय (ईडी) कर रहा है। न्यायाधीश ने कहा, सीबीआई का अनुरोध तीन दिन के लिए स्वीकार किया जाता है। केजरीवाल की हिरासत की मांग करते हुए सीबीआई ने अदालत से कहा कि मामले में बड़ी साजिश का पता लगाने के लिए उनसे पूछताछ की जरूरत है। उसने यह भी कहा कि दिल्ली के मुख्यमंत्री का मामले में मौजूद सक्ती और अन्य आरोपियों से आनना-सामना कराया जाना जरूरी है।

## केजरीवाल ने जमानत पर अंतरिम रोक के खिलाफ उच्चतम न्यायालय में दायर याचिका वापस ली

नई दिल्ली/भाषा। दिल्ली के मुख्यमंत्री अरविंद केजरीवाल ने कथित आबकारी घोटाले से जुड़े घन शोधन मामले में निचली अदालत के जमानत आदेश पर दिल्ली उच्च न्यायालय की अंतरिम रोक को चुनौती देने वाली अपनी याचिका बुधवार को उच्चतम न्यायालय से वापस ले ली। न्यायमूर्ति मनोज मिश्रा और न्यायमूर्ति एसवीएन भट्टी की अवकाशकालीन पीठ ने केजरीवाल को अपनी याचिका वापस लेने की अनुमति दी।

## महाराजा रणजीत सिंह



सिख साम्राज्य के पहले शासक महाराज रणजीत सिंह की प्रतिमा को मरम्मत के बाद करीब 450 भारतीय सिख श्रद्धालुओं की उपस्थिति में बुधवार को पाकिस्तान के करतारपुर साहिब में फिर से स्थापित किया गया। इस प्रतिमा को पहले लाहौर स्थित फिले में महाराजा रणजीत सिंह की समाधि के पास स्थापित किया गया था जिसे धार्मिक कट्टरपंथियों ने क्षतिग्रस्त कर दिया था। पाकिस्तान और भारत के सिख समुदाय के सदस्यों ने महाराजा की स्थापित प्रतिमा के सामने तस्वीर खिंचवाई।

## जैश-ए-मोहम्मद के तीनों सदस्यों आतंकवादी मारे गए

भद्रवाह/जम्मू/भाषा। जम्मू-कश्मीर में डोडा जिले के एक वन क्षेत्र में बुधवार को छह घंटे से अधिक समय तक हुई मुठभेड़ में पाकिस्तान आधारित आतंकी संगठन जैश-ए-मोहम्मद (जेईएम) से जुड़े तीन आतंकवादी मारे गए। पुलिस ने यह जानकारी दी। अधिकारियों के अनुसार, पर्वतीय जिले में 11 और 12 जून को हुए दोहरे आतंकवादी हमले के बाद पुलिस, सेना और केंद्रीय रिजर्व पुलिस बल (सीआरपीएफ) द्वारा गहन तलाशी और घेराबंदी अभियान चलाया जा रहा था। इस दौरान सुबह नौ बजकर 50 मिनट पर गंडोह क्षेत्र के बजाद गांव में गोलीबारी शुरू हुई जिसमें एक पुलिसकर्मी भी घायल हो गया। उन्होंने कहा कि जवाबी कार्रवाई में सुरक्षाबलों ने तीन आतंकवादियों को मार गिराया।

## विदेशों में रह रहे लोगों ने भारत में भेजे 120 अरब डॉलर

वार्शिंगटन/भाषा। विदेशों में रह रहे भारतीयों ने बीते वर्ष यानी 2023 में 120 अरब डॉलर रकम भेजी। यह मेक्सिको को इसी अवधि में प्राप्त 66 अरब डॉलर के मुकाबले लगभग दोगुना आंकड़ा है। विश्व बैंक की बुधवार को जारी रिपोर्ट में यह कहा गया है। विदेशों से भेजी गयी राशि (रेमिटेस) प्राप्त करने वालों में चीन (50 अरब डॉलर), फिलिपीन (39 अरब डॉलर) और पाकिस्तान (27 अरब डॉलर) शीर्ष पांच देशों में शामिल हैं। विश्व बैंक की रिपोर्ट के अनुसार, 2021-2022 के दौरान मजबूत वृद्धि के बाद 2023 में आधिकारिक तौर पर बाहर से भेजे गये पैसे या धन प्रेषण निम्न और मध्यम आय वाले देशों (एलएमआईसी) में कम रहा और यह 656 अरब डॉलर तक पहुंच गया। भारत के मामले में धन प्रेषण में 2023 में 7.5 प्रतिशत की वृद्धि हुई और यह 120 अरब डॉलर रहा। यह अमेरिका में मंहगाई में गिरावट और मजबूत श्रम बाजारों के लाभ को बताता है। अमेरिका, भारत के कुशल प्रवासियों के लिए सबसे बड़ा गंतव्य है। इसके अलावा कुशल और अर्द्ध कुशल श्रमिकों की खाड़ी देशों (जीसीसी) में मांग से भी धन प्रेषण पर सकारात्मक असर पड़ा।

## श्रीराम जन्मभूमि मंदिर के गर्भगृह में पानी टपकने की कोई समस्या नहीं : चंपत राय

दक्षिण भारत राष्ट्रमत  
dakshinbharat.com

नई दिल्ली/एजेन्सी। श्रीराम जन्मभूमि तीर्थ क्षेत्र के महासचिव चंपत राय ने बुधवार को कहा कि मंदिर के गर्भगृह में पानी रिसने की रतीभर भी समस्या नहीं है। पं. बिजली की तारों की निर्माणाधीन कंड्यूट (पाइप) के रास्ते कुछ पानी भूतल पर जरूर दिखाई दिया था, जो कोई समस्या नहीं है। श्रीराम जन्मभूमि मंदिर में छत से पिछले दिनों कथित रूप से बारिश का पानी टपकने की चर्चाओं के बीच पं. बिजली ने श्री राय ने कहा, जहाँ भगवान रामलला विराजमान हैं, वहाँ छत से



एक भी बूंद पानी नहीं टपका है और न ही कहीं से पानी गर्भगृह में प्रवेश हुआ है। बयान में यह भी कहा गया है कि मंदिर भवन में अभी निर्माण कार्य चल रहे हैं और कुछ मंडपों की छतें भी निर्माणाधीन हैं जो मानचित्र के अनुसार कार्यपूर्ण होने पर दक जाएंगे। राय ने बयान में कहा, चूंकि प्रथम तल पर बिजली, वाटर प्रूफिंग एवं फ्लोरिंग का

कार्य प्रगति पर है अतः सभी जंक्शन बॉक्स में पानी प्रवेश करने से वहाँ पानी कंड्यूट के सहारे भूतल पर गिरा है। उसे देखने पर यह प्रतीत हो रहा था कि पानी छत से टपक रहा है। जबकि यथार्थ में पानी कंड्यूट पाइप बिजली के कंड्यूट (पाइप) एवं जंक्शन बाक्स का कार्य पथर की छत के ऊपर होता है एवं कंड्यूट को छत में छेद करके नीचे उतारा जाता है जिससे मंदिर के भूतल के छत की लाइटिंग होती है। ये कंड्यूट एवं जंक्शन बाक्स ऊपर के फ्लोरिंग के दौरान वाटर-टाइट करके सतह में छुपायी जाती हैं।



# कंपनियों में उत्पादकता में उछाल के लिए कृत्रिम मेधा का उपयोग बड़ी चुनौती: निलेकणि

दक्षिण भारत राष्ट्रमत  
dakshinbharat.com

नई दिल्ली/बाणा। इन्फोसिस के चेरमैन नंदन एम निलेकणि ने बुधवार को कहा कि उपभोक्ता के लिए जिस तरीके से कृत्रिम मेधा का उपयोग है, वह कंपनियों के मामले में अलग है। उद्यमों के लिए अगली पीढ़ी की प्रौद्योगिकी के सामने आने में समय लगना और उनके लिए उत्पादकता में उछाल के लिए एआई के लाभ का उपयोग सबसे बड़ी चुनौती है।

# कर्नाटक पॉन ब्रोकर्स एसोसिएशन की कार्यकारिणी समिति की बैठक संपन्न

दक्षिण भारत राष्ट्रमत  
dakshinbharat.com

बंगलूर। स्थानीय कर्नाटक पॉन ब्रोकर्स एसोसिएशन की एक कार्यकारिणी समिति की बैठक बुलाई गई। जिसमें सर्वप्रथम

# चालू वित्त वर्ष में सात प्रतिशत से अधिक की दर से बढ़ेगी भारतीय अर्थव्यवस्था: एनसीईआर

दक्षिण भारत राष्ट्रमत  
dakshinbharat.com

नई दिल्ली/बाणा। सामान्य से बेहतर मानसून की उम्मीद और अबतक कोई ज्ञात वैश्विक जोखिम नहीं होने के कारण भारत की अर्थव्यवस्था चालू वित्त वर्ष (2024-25) में सात प्रतिशत से अधिक की दर से बढ़ेगी। आर्थिक शोध संस्थान एनसीईआर ने यह अनुमान लगाया है।

# नए आपराधिक कानूनों के प्रमुख बिंदु: जीरो प्राथमिकी, ऑनलाइन पुलिस शिकायत, अपराध स्थल की वीडियोग्राफी

दक्षिण भारत राष्ट्रमत  
dakshinbharat.com

नई दिल्ली/बाणा। 'जीरो' प्राथमिकी, पुलिस में ऑनलाइन शिकायत दर्ज कराना, इलेक्ट्रॉनिक साक्ष्य से समन और सभी जगह अपराधों के अपराध दृश्यों की अनिवार्य वीडियोग्राफी तीन नए आपराधिक कानूनों की प्रमुख बातें हैं जो एक जुलाई से लागू होंगे।

# उत्तराखंड के हरिद्वार में नाबालिग की दुष्कर्म के बाद हत्या, हरिद्वार राजमार्ग पर शव बरामद

दक्षिण भारत राष्ट्रमत  
dakshinbharat.com

हरिद्वार/बाणा। उत्तराखंड के हरिद्वार में तीन दिन पहले लापता हुई 13 साल की लड़की का शव बहादुराबाद क्षेत्र में पलंजलि रिसर्च सेंटर के पास राजमार्ग से बरामद हुआ है जबकि मृतक की मां ने भाजपा के एक स्थानीय कार्यकर्ता और उसके सहयोगी पर सामूहिक दुष्कर्म के बाद उसकी हत्या करने का आरोप लगाया है।



दक्षिण भारत राष्ट्रमत  
dakshinbharat.com

नई दिल्ली/बाणा। इन्फोसिस के चेरमैन नंदन एम निलेकणि ने बुधवार को कहा कि उपभोक्ता के लिए जिस तरीके से कृत्रिम मेधा का उपयोग है, वह कंपनियों के मामले में अलग है। उद्यमों के लिए अगली पीढ़ी की प्रौद्योगिकी के सामने आने में समय लगना और उनके लिए उत्पादकता में उछाल के लिए एआई के लाभ का उपयोग सबसे बड़ी चुनौती है।

# महाराष्ट्र में विपक्षी गठबंधन ने मुख्यमंत्री की चाय पार्टी का बहिष्कार किया

मुंबई/बाणा। महाराष्ट्र में विपक्षी गठबंधन महा विकास आघाडी (एमवीए) ने राज्य विधानसभा के मानसून सत्र की पूर्व संध्या पर बुधवार को मुख्यमंत्री कणाय शिंदे की चाय पार्टी का बहिष्कार किया और सरकार पर जनता के मुद्दों को हल करने में विफल रहने का आरोप लगाया। कांग्रेस नेता विजय वडेरीवार और शिवसेना (उद्धव बालासाहेब ठाकरे) नेता अंबादास दानवे ने यहां एक संवाददाता सम्मेलन में यह घोषणा की।

# मात्राएतर्ज के ऋण देने में उदारता दिखाए बैंकिंग क्षेत्र: वित्त मंत्री

लखनऊ/बाणा। उत्तर प्रदेश के वित्त मंत्री सुरेश कुमार खन्ना ने बैंकिंग क्षेत्र से सूक्ष्म, लघु एवं मझोले उद्योगों (एमएसएमई) को ऋण देने में उदारता बरतने और सहयोगी रवैया अपनाने का आह्वान किया है।

# दूसरे दिन ही समाप्त हुई नीलामी, 11,340.78 करोड़ रुपये में सिर्फ 141.4 मेगाहर्ट्ज स्पेक्ट्रम बिका

दक्षिण भारत राष्ट्रमत  
dakshinbharat.com

नई दिल्ली/बाणा। दूसरे दिन स्पेक्ट्रम के आवंटन के लिए आयोजित नीलामी में 11,340.78 करोड़ रुपये मूल्य के 141.4 मेगाहर्ट्ज स्पेक्ट्रम की ही बिक्री हो पाई।

# तेलंगाना: अनार तोड़ने के आरोप में लड़के को रस्सी से बांधकर पीटा गया

हैदराबाद/बाणा। तेलंगाना के हैदराबाद जिले के बाहरी इलाके में एक व्यक्ति ने 14 वर्षीय दलित लड़के की, उसके घर से अनार तोड़ने के आरोप में रस्सी से बांध कर पीटाई की।





## प्रत्येक बालक को गुणवत्तायुक्त शिक्षा से जोड़ें : दिलावर

दक्षिण भारत राष्ट्रमत  
dakshinbharat.com

जयपुर। स्कूल शिक्षा मंत्री मदन दिलावर ने कहा कि प्रवेशोत्सव को गंभीरता से लेकर प्रदेश के प्रत्येक बालक को गुणवत्तायुक्त शिक्षा से जोड़ना सुनिश्चित करें। दिलावर बुधवार को शिक्षा संकुल में आयोजित वीडियो कॉन्फ्रेंस के माध्यम से संभाग, जिला, ब्लॉक एवं पंचायतस्तरीय शिक्षा विभाग के अधिकारियों को संबोधित कर रहे थे। उन्होंने कहा कि प्रवेशोत्सव के दौरान नामांकित बच्चों का जोर-शोर से स्वागत कर उत्साहवादी बनाने चाहिए। उन्होंने आर्टिस्ट के संबंध में प्राप्त शिकायतों का प्रभावी निरस्तारण सुनिश्चित

करने, बोर्ड परीक्षा में छात्रों को सत्रांक देने में सावधानी बरतने, कक्षा में मोबाइल न ले जाने, गांव में रात्रि विश्राम करने, अध्यापकों को तैयारी के साथ कक्षा में जाने, प्रार्थना के दौरान निर्धारित कार्यक्रमों को जारी रखने, विद्यालय समय में किसी भी धार्मिक गतिविधि से दूर रहने, पढ़ा विहीन विद्यालयों के लिए पढ़े जारी करवाने, विद्यालयों की सफाई व्यवस्था सुनिश्चित करने तथा विद्यालय को प्राप्त सामग्री का वितरण समय पर सुनिश्चित करने के निर्देश दिए। पिछले वर्षों की तुलना में अच्छे परीक्षा परिणाम के लिए धन्यवाद दिया। उन्होंने कहा कि विद्यार्थियों के सर्वांगीण विकास के लिए सभी विद्यालयों में खेल मैदान जरूरी है। खेल मैदानों पर किसी भी प्रकार का अतिक्रमण न हो तथा

खेल मैदान रहित विद्यालयों के लिए मैदान आवंटित करवाने के लिए सार्थक प्रयास करें। उन्होंने वृक्षों की उपयोगिता एवं लाभ के बारे में विस्तार से बताया और अमृत पर्यावरण महोत्सव के दौरान विद्यालयों में नामांकित छात्रों को अपने परिवार के सदस्यों की संख्या के बराबर पौधे लगाने का लक्ष्य दिया। प्रतिबंधित प्लास्टिक के उपयोग नहीं करने के भी निर्देश दिए।

वीसी में शासन सचिव, स्कूल शिक्षा कृष्ण कुणाल ने संवेदनशील रहकर दायित्वों का निर्वहन करने के निर्देश दिए। उन्होंने स्मार्ट क्लास रूम का अधिकतम उपयोग करने, ऑनलाइन के बच्चों को विद्यालय से जोड़ने तथा कम परीक्षा परिणाम वाले 25 विद्यालयों का जिलेवार चयन कर कारणों की समीक्षा करने के

निर्देश दिए। राज्य परियोजना निदेशक एवं आयुक्त अविचल चतुर्वेदी ने समग्र शिक्षा अभियान की गतिविधियों के बारे में जानकारी दी तथा कस्तूरबा गांधी बालिका विद्यालय, स्वामी विवेकानन्द राजकीय मॉडल विद्यालय तथा पीएम विद्यालयों के संचालन पर विशेष ध्यान देने के लिए कहा। निदेशक, माध्यमिक शिक्षा आशीष मोदी ने प्रवेशोत्सव के दौरान डिजिटल एप के माध्यम से सर्वे के बारे में विस्तार से बताया एवं जनप्रतिनिधि एवं प्रशासन का सहयोग लेकर सर्वे में चिन्हित बालकों का विद्यालय में नामांकन सुनिश्चित करने के निर्देश दिए। वीसी के दौरान प्रवेशोत्सव पोस्टर का हिमोचन किया गया। पोस्टर में विद्यालय के श्रेष्ठ अंक प्राप्त करने वाले चार टॉपर छात्रों के फोटो लगाकर प्रदर्शित किए जाएंगे।

## वरिष्ठ छात्रों ने जूनियर छात्र से करवाई उटक-बैटक, गुर्दे में हुआ संक्रमण

दक्षिण भारत राष्ट्रमत  
dakshinbharat.com

जयपुर। राजस्थान के डूंगरपुर मेडिकल कॉलेज के एमबीबीएस प्रथम वर्ष के एक छात्र से कथित तौर पर 'रैमिंग' का मामला सामने आया है। पुलिस के अनुसार पिछले महीने एमबीबीएस द्वितीय वर्ष के सात छात्रों द्वारा कथित तौर पर रैमिंग किए जाने के बाद पीड़ित के गुर्दे में संक्रमण हो गया और उसे चार बार 'डायलिसिस' करवाना पड़ा। डूंगरपुर सदर थाने के थानाधिकारी गिरधारी सिंह ने बुधवार को बताया कि कथित रैमिंग की यह घटना 15 मई को हुई जब वरिष्ठ छात्रों ने पीड़ित को कॉलेज के पास एक जगह पर 300 से

अधिक उटक-बैटक करवाई, इससे पीड़ित के गुर्दे पर गंभीर असर पड़ा और उसमें संक्रमण हो गया। उन्होंने बताया कि पीड़ित एक समाह तक अहमदाबाद के अस्पताल में भर्ती रहा और इस दौरान चार बार डायलिसिस किया गया, छात्र की हालत अब स्थिर है। थानाधिकारी ने बताया कि कॉलेज की 'एंटी-रैमिंग' कमेटी की जांच में दोषी पाए जाने के बाद कॉलेज प्रिंसिपल ने मंगलवार को सात आरोपी छात्रों के खिलाफ प्राथमिकी दर्ज की गई है, इनकी पहचान देवेन्द्र मीणा, अंकित यादव, यूजेंद्र कुलडिया, सुरजीत कुमार, विष्णु धायल, सिद्धार्थ परिहार और अमन रागेरा के रूप में हुई है। पुलिस ने बताया कि इन छात्रों के खिलाफ भारतीय दंड संहिता की संबंधित धाराओं के तहत मामला दर्ज किया गया है और जांच की जा रही है।

लेकिन उसने इसकी शिकायत नहीं की थी। हालांकि, ताजा घटना उस समय सामने आई जब 20 जून को कॉलेज प्रशासन को ऑनलाइन पोर्टल के जरिए शिकायत मिली, जिसके बाद जांच की गई। अहमदाबाद के एक अस्पताल में इलाज कराने के बाद छात्र लौटा और जून में फिर से कॉलेज में दाखिल हुआ। पुलिस के अनुसार सात छात्रों के खिलाफ प्राथमिकी दर्ज की गई है, इनकी पहचान देवेन्द्र मीणा, अंकित यादव, यूजेंद्र कुलडिया, सुरजीत कुमार, विष्णु धायल, सिद्धार्थ परिहार और अमन रागेरा के रूप में हुई है। पुलिस ने बताया कि इन छात्रों के खिलाफ भारतीय दंड संहिता की संबंधित धाराओं के तहत मामला दर्ज किया गया है और जांच की जा रही है।

## भिवाड़ी में कारखाने में आग लगने से चार लोगों की मौत

दक्षिण भारत राष्ट्रमत  
dakshinbharat.com

जयपुर। राजस्थान के खैरथल-तिजारा जिले के भिवाड़ी इलाके में कारखाने में आग लगने से चार लोगों की मौत हो गई और 10 अन्य घायल हो गए। पुलिस ने यह जानकारी दी। पुलिस उपाधीक्षक (तिजारा) शिवराज सिंह ने बताया कि कारखाने में मंगलवार देर शाम आग लग गई, जिसमें एक व्यक्ति की मौत हो गई और 10 अन्य घायल हो गए। उन्होंने बताया कि आग का पता पड़ा था लेकिन वहां धुआं होने के कारण दमकलकर्मी अंदर नहीं जा सके, देर रात कारखाने से तीन और शव



बराबर किए गए। उन्होंने बताया कि दो शवों को पोस्टमार्टम के लिए भेजा गया है वहीं दो शवों को घटनास्थल से निकालने की प्रक्रिया चल रही है। यह हादसा मंगलवार शाम सुशुभेखी औद्योगिक क्षेत्र में एक दवा कारखाने में हुआ। आग लगने के कारण स्पष्ट नहीं हो पाए हैं। अधिकारी ने बताया कि घायलों का जिला अस्पताल में इलाज जारी है।

## राजस्थान के नेताओं ने बिरला को लोकसभा अध्यक्ष चुने जाने पर बधाई दी

दक्षिण भारत राष्ट्रमत  
dakshinbharat.com

जयपुर। राजस्थान के राज्यपाल कलराज मिश्र व मुख्यमंत्री भजनलाल शर्मा सहित विभिन्न नेताओं ने बुधवार को लोकसभा अध्यक्ष चुने जाने पर ओम बिरला को बधाई दी और इसे राजस्थान के लिए गौरव की बात बताया।

राज्यपाल मिश्र ने दूसरी बार लोकसभा अध्यक्ष चुने जाने पर बिरला को बधाई और शुभकामनाएं देते हुए कहा कि यह राजस्थान के लिए गौरव की बात है कि विश्व के सबसे बड़े लोकतंत्र की सबसे बड़ी संवैधानिक सभा में राजस्थान के सांसद ओम बिरला लगातार दूसरी बार अध्यक्ष का पद संभालेंगे।



राजभवन के बयान के अनुसार, मिश्र ने कहा कि बिरला के मार्गदर्शन में लोकतंत्र को मजबूती मिलेगी और भारत तेजी से विकास के नए आयाम स्थापित करेगा। मुख्यमंत्री भजनलाल शर्मा ने 'एक्स' पर लिखा, कोटा-बूंदी संसदीय क्षेत्र से सांसद ओम बिरला को 18वीं लोकसभा में पुनः लोकसभा अध्यक्ष चुने जाने पर हार्दिक बधाई एवं शुभकामनाएं।

शर्मा ने कहा, मुझे पूर्ण विश्वास है कि आपके अनुभव, कर्मठता एवं लोकहित के प्रति समर्पण से सदन का गौरव उत्तरोत्तर बढ़ेगा और संसदीय मर्यादाओं का एक नूतन अध्याय रचा जाएगा जिससे राजस्थान का मान बढ़ेगा व भारत के लोकतांत्रिक मूल्यों को मजबूती मिलेगी। मुख्यमंत्री ने लिखा, राजस्थान परिवार की ओर से उज्वल कार्यकाल हेतु हार्दिक मंगलकामनाएं।

भारतीय जनता पार्टी (भाजपा) के प्रदेश अध्यक्ष व सांसद सीपी जोशी सहित अन्य नेताओं ने भी बिरला को बधाई व शुभकामनाएं दी हैं। सांसद ओम बिरला को बुधवार को ध्वनिमत से लोकसभा अध्यक्ष चुन लिया गया। वह दूसरी बार यह उत्तरदायित्व संभाल रहे हैं।

## बुजुर्ग की हत्या के आरोप में पुत्रवधु गिरफ्तार

दक्षिण भारत राष्ट्रमत  
dakshinbharat.com

भरतपुर। राजस्थान में भरतपुर के भुसावर थाना क्षेत्र में खानपुर में हुई एक बुजुर्ग की हत्या के मामले में पुलिस ने मृतक की पुत्रवधु एवं उसके दो साथियों को गिरफ्तार किया है। पुलिस से प्राप्त जानकारी के अनुसार मृतक रघुनाथ सिंह उम्र 68 घर से रिश्तेदारी में बिजवारी जाने की कह कर मोटरसाइकिल से निकला था, लेकिन 16 जून को खानपुर के खेतों में उसका शव पड़ा मिलने से गांव में सनसनी फैल गई थी। पुलिस ने बताया कि मामले की गंभीरता को देखते अज्ञात हत्यारों की गिरफ्तारी पर पुलिस

ने पांच हजार का इनाम भी घोषित किया था। बाद में जांच के बाद पुलिस ने मृतक की पुत्र वधु पुष्पा और उसके दो साथी विक्रम उर्फ विकी और भानुप्रताप सिंह को गिरफ्तार कर लिया। पुलिस सूत्रों ने बताया कि पुष्पा के विक्रम अवैध संबंध थे जिनकी कुछ दिनों पूर्व मृतक रघुनाथ को जानकारी हो गयी थी। जिससे मृतक अपनी पुत्रवधु से नाराज था और उनके सम्बन्धों में बाधक बन रहा था। पुष्पा ने अपने प्रेमी विक्रम से अपने ससुर को ठिकाने लगाने को कहा जिस पर विक्रम ने अपने दोस्त भानु प्रतापसिंह को पुष्पा से अवैध सम्बन्ध बनाने का प्रलोभन देकर मृतक रघुनाथ की हत्या की साजिश में शामिल कर लिया।

## सैन्य स्टेशन में प्लास्टिक अपशिष्ट से बनी सड़क का उद्घाटन

जयपुर/दक्षिण भारत। जयपुर के सैन्य स्टेशन में प्लास्टिक कचरे से बनी पहली सड़क का बुधवार को उद्घाटन किया गया। सैन्य प्रयत्न के अनुसार जयपुर सैन्य स्टेशन में सगत सिंह रोड अंडर ब्रिज से कलस कॉर्नर कॉम्प्लेक्स तक 100 मीटर लंबी पहली 'प्लास्टिक वेस्ट' सड़क का उद्घाटन मेजर जनरल आरएस गोदारा ने किया। जयपुर सैन्य स्टेशन ऐसी सड़क बनाने वाला दूसरा मिलिट्री स्टेशन है। इससे पहले 2019 में नारंगी मिलिट्री स्टेशन में एक 'प्लास्टिक वेस्ट' सड़क बनाई गई थी। जन संपर्क अधिकारी कर्नल अमिताभ शर्मा के अनुसार मेजर जनरल गोदारा ने उद्घाटन के दौरान साइट पर एक पौधारोपण भी किया, जो विकास और प्रगति का प्रतीक है। भारतीय सेना की ग्रीन सैन्य स्टेशन बनाने की नीति के अनुरूप गैरिसन इंजीनियर (दक्षिण), चौक इंजीनियर जयपुर जोन के तत्वावधान में सड़क का निर्माण किया गया है।

## जालोर में एक व्यक्ति 50 हजार रुपये की रिश्वत लेते गिरफ्तार

जयपुर/दक्षिण भारत। भ्रष्टाचार निरोधक ब्यूरो की टीम ने बुधवार को जालोर में एक व्यक्ति को 50 हजार रुपये की कथित रिश्वत लेते रंगे हाथ गिरफ्तार किया। ब्यूरो के अनुसार गिरफ्तार व्यक्ति मुकेश कुमार सुन्देश स्थानीय पत्रकार है। ब्यूरो के महानिदेशक डा. रवि प्रकाश मेहरडा ने बताया कि परिवार ने शिकायत दी थी कि सरकारी काम में दलाली कर कमाई करवाने एवं अखबार में खबरें नहीं छापने की एवज में आरोपी मुकेश कुमार सुन्देश (पत्रकार - मारवाड़ पत्रिका) द्वारा 50 हजार रुपये रिश्वत राशि मांग कर परेशान किया जा रहा है। ब्यूरो की टीम ने बुधवार को जाल बिछाकर आरोपी को परिवार से रिश्वत राशि लेते रंगे हाथ गिरफ्तार कर लिया। आरोपी से पूछताछ तथा उसके आवास एवं अन्य ठिकानों पर तलाशी जारी है।

## अवैध संबंध के शक में रुतक ने की पत्नी की गला रेत कर हत्या

जयपुर/दक्षिण भारत। राजस्थान के भरतपुर में एक व्यक्ति ने मंगलवार रात अपनी पत्नी की कथित तौर पर गला रेत कर हत्या कर दी। पुलिस ने यह जानकारी दी। सेवर थाने के प्रभारी अनिल जसोरिया ने बताया कि घटना शहर की सैनिक कॉलोनी में हुई। आरोपी सतेंद्र कुमार ने मंगलवार रात अपनी पत्नी रजनी का उस वक्त गला रेत दिया जब वह सो रही थी। घटना के समय घर में बच्चे भी सो रहे थे। उन्होंने बताया कि आरोपी ने अपनी पत्नी की गर्दन और शरीर के अन्य हिस्सों पर चाकू से कई बार वार भी किए। पुलिस के अनुसार व्यक्ति को शक था कि उसकी पत्नी के किसी के साथ अवैध संबंध हैं। पुलिस ने बताया कि सतेंद्र ने पत्नी की हत्या के बाद थाने पहुंचकर आत्मसमर्पण कर दिया। पुलिस ने बताया कि पोस्टमार्टम के बाद शव परिजनों को सौंप दिया जाएगा। आरोपी को हिरासत में ले लिया गया है। दंपति की दो बेटियां और एक बेटा है।



## केंद्रीय मंत्री शेखावत से भाजपा सांसदों ने की मुलाकात, कहा- हम जनसेवा के लिए हर परिस्थिति में एकजुट

दक्षिण भारत राष्ट्रमत  
dakshinbharat.com

जयपुर। केंद्रीय पर्यटन और संस्कृति मंत्री गजेंद्र सिंह शेखावत के दिल्ली स्थित आवास पर बुधवार को राजस्थान के भाजपा सांसद पहुंचे। इस दौरान शेखावत ने कहा कि हम जनसेवा के लिए हर स्थिति-परिस्थिति में एकजुट रहते हैं।

शेखावत ने कहा कि देशभक्तों की भूमि राजस्थान से लोकसभा सदस्यों का भेरे दिल्ली आवास पर आना हुआ। पार्टी के प्रदेश अध्यक्ष

सीपी जोशी का विशेष सानिध्य रहा। शेखावत ने कहा कि अपनों का स्वागत-सत्कार कर मुझे बहुत खुशी हुई। हम साथी-सहयोगी न मतभेद रखते और न मनभेद, हम जनसेवा के लिए हर स्थिति-परिस्थिति में एकजुट रहते हैं। केंद्रीय मंत्री शेखावत ने कोटा के सांसद ओम बिरला को निरंतर दूसरी बार लोकसभा अध्यक्ष निर्वाचित होने पर शुभकामनाएं दीं। शेखावत ने कहा कि बिरलाजी ने पिछले कार्यकाल में सदन की मर्यादा बनाए रखने में अपनी मुख्य भूमिका का तटस्थता से निर्वहन किया। उनके सरल व्यवहार से

संसद सत्रों को अपेक्षित गति मिलती है। राज्यपाल कलराज मिश्र ने दूसरी बार लोकसभा अध्यक्ष चुने जाने पर ओम बिरला को बधाई और शुभकामनाएं दी हैं। राज्यपाल मिश्र ने कहा कि यह राजस्थान के लिए गौरव की बात है कि विश्व के सबसे लोकतंत्र वाले राष्ट्र की सबसे बड़ी संवैधानिक सभा में राजस्थान के सांसद ओम बिरला लगातार दूसरी बार अध्यक्ष का पद संभालेंगे। उन्होंने कहा कि बिरला के मार्गदर्शन में लोकतंत्र को मजबूती मिलेगी और भारत तेजी से विकास के नए आयाम स्थापित करेगा।

## 'आपराधिक न्याय व्यवस्था में महत्वपूर्ण बदलाव साबित होंगे नए कानून'

डूंगरपुर/दक्षिण भारत। नवीन आपराधिक कानून की जानकारी के संबंध में जिला प्रशासन द्वारा जिला कलेक्टर अंकित कुमार सिंह की अध्यक्षता एवं जिला पुलिस अधीक्षक मोनिका सेन के मुख्य आतिथ्य में बुधवार को संगोष्ठी का आयोजन किया गया। ईडीपी सभागार में आयोजित संगोष्ठी में जिला कलेक्टर अंकित कुमार सिंह ने कहा कि समय के साथ बदलाव जरूरी है। तीन नए कानून भारत में अपराधों को नियंत्रित करने वाले और आपराधिक न्याय व्यवस्था में महत्वपूर्ण बदलाव के प्रतीक हैं। यह भारत में निष्पक्ष, कुशल और प्रभावी आपराधिक न्याय प्रणाली सुनिश्चित करने की दिशा में एक महत्वपूर्ण कदम है,

जिसका मानव अधिकारों की सुरक्षा और कानून के शासन पर दूरगामी प्रभाव पड़ेगा। 1 जुलाई, 2024 से नए आपराधिक कानून- भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम-2023 लागू होंगे। जिला पुलिस अधीक्षक मोनिका सेन ने कहा कि न्याय प्रशासन व्यवस्था में पहले के कानून में ढण्ड का महत्व अधिक था परन्तु अब नए आपराधिक कानून में न्याय पर अधिक जोर दिया है। मारटर ट्रेन अभियोजन अधिकारीगण मोहनलाल कटारा, कविश जैन एवं उप निदेशक अभियान कुमल कुमार शुक्ला उपस्थित रहे।

## पौधारोपण



डॉ. एस राधाकृष्णन शिक्षा संकुल परिसर में शिक्षा मंत्री मदन दिलावर ने बुधवार को वृक्षारोपण कर मानसून का स्वागत किया। इस अवसर पर शासन सचिव, स्कूल शिक्षा कृष्ण कुणाल, राज्य परियोजना निदेशक अविचल चतुर्वेदी, निदेशक, माध्यमिक शिक्षा आशीष मोदी सहित शिक्षा विभाग के अन्य अधिकारियों ने भी वृक्षारोपण किया।



## राहुल गांधी उठाएंगे जनता के मुद्दे : पायलट

दक्षिण भारत राष्ट्रमत  
dakshinbharat.com

जयपुर। कांग्रेस महासचिव सचिन पायलट ने नीट परीक्षा को केंद्र सरकार का सिस्टमेटिक फेलियर बताते हुए कहा है कि नीट परीक्षा से लाखों युवाओं को अपने भविष्य को लेकर सदमा लगा है। अपने आवास पर पायलट ने मीडिया से बात करते हुए कहा कि कांग्रेस वॉकिंग कमेटी का प्रस्ताव को स्वीकार करते हुए सोनिया गांधी ने राहुल गांधी को नामांकित किया है। नेता प्रतिपक्ष के तौर पर राहुल गांधी के नेता प्रतिपक्ष बनने से न केवल कांग्रेस से बल्कि कांग्रेस कार्यकर्ताओं में बल्कि पूरा इंडिया अलाइंस में ऊर्जा का संचार हुआ है। राहुल गांधी संसद के अंदर और बाहर लोगों की आवाज बने हैं।

राहुल गांधी के नेता प्रतिपक्ष बनने पर राहुल गांधी के नेता प्रतिपक्ष बनने से न केवल कांग्रेस को ताकत मिलेगी बल्कि उस सोच को ताकत मिलेगी जो देश में अमन चैन, भाईचारा की बात करते हैं। संसद में लोकसभा स्पीकर चुनाव पर कहा कि सरकार का रवैया सही नहीं है परंपरा यह है कि अगर स्पीकर बनता है तो डिप्टी स्पीकर विपक्ष को मिलता है। हमारी सरकार के समय डिप्टी स्पीकर विपक्ष का था। अभी पता नहीं क्या निर्णय हुआ है लेकिन हमारे समय पर स्वच्छ परंपरा के तहत ऐसा हुआ है। यह एक मिली जुली सरकार है किसी दल को पूर्ण बहुमत नहीं मिला।

भाजपा जब चुनाव में गई थी तो 303 थे आज 240 रह गए हैं, 65 सांसद कम हुए कांग्रेस पार्टी के 55 से 102 सांसद हुए, मतलब हमने जो बात कही वह जनता ने मानी। सरकार इंडिया अलायंस की बनी है भविष्य में क्या होगा यह पता नहीं, स्पीकर जो बने हैं राजस्थान से ओम बिरला और दूसरी बार स्पीकर बने हैं उम्मीद करता हूं कि वह जैसा राहुल गांधी ने कहा है वह निष्पक्षता से काम करेंगे और स्पीकर होने का जो दायित्व होता है प्रत्येक दल को प्रत्येक सदस्य को बराबरी का मौका मिले और विपक्ष को अपनी बात रखने का मौका मिले उम्मीद करता हूं।







RNI No. : TNHIN/2013/S2520  
Regn No. : TN/CCN/613/2014-2016  
Posted at Patrika Channel,  
Egmore RMS, Chennai-8

हमें अपनी कमजोरियों से लड़ना, आत्मा में लगे हुए कमों से लड़ना अत्यंत कठिन है। हमने गोस के प्रतिष्ठों को अपने कर्मों से लड़ते हुए देखा है। जो, क्या उन महापुरुषों को पुरुषार्थ रहा होगा। बाहर वाली से लड़ने के लिए हमारे पास ताकत बहुत है लेकिन हमारे अंदर की कमजोरियों से लड़ने में हम कमजोर हैं। चूंकि कमजोरियों से लड़ने के साधन बहुत कम हैं। इसका गुणाव्यवस्था को करना पड़ता है। उन्होंने कहा कर्म-कमी बच्चों को समझाना आसान है लेकिन यदि बड़े लोग बच्चों जैसी हरकत करेंगे तो उन्हें कौन समझा सकता है।

## हमारे पास जो कुछ है, उसका सदुपयोग करो : युवाचार्य महेंद्र ऋषि

दक्षिण भारत राष्ट्रमत  
dakshinbharat.com



**चेन्नई।** यहां श्रमण संघीय युवाचार्य महेंद्र ऋषिजी महाराज ने बुधवार को चूले स्थित अंकुर वाणी अपार्टमेंट में कहा कि जिसको आगे पीछे कोई नहीं हो उसे मध्य कहते हैं। यानी जिसके चारों ओर कुछ है तो उसे मध्य कहते हैं। इसी सूत्र को लेकर परमात्मा कहते हैं कोई भी जीव, भव्य आत्मा अपने आपको हीन, अतिरिक्त नहीं समझे। हमारी मानसिकता यह है कि हम गरीब उसे मानते हैं जिसके पास सुविधाएं कम हो और धनवान उसे मानते हैं जिसके पास सुविधाएं ज्यादा हो। गरीब को हीन मान लिया गया है। हमने बाह्य संपत्ति, चीजों के आधार पर किसी को कम, किसी को ज्यादा मान लिया। ज्ञानी कहते हैं धन से मोह ग्रस्त इंसान आपति, दुःख, कष्ट में रहे हुए मनुष्य को हीन मान लिया है। हम लक्ष्मी की आड में घमंड में फूले नहीं समा रहे हैं। किस बात का गर्व, अहंकार।

उन्होंने कहा जो खाली है, वह भरा हुआ है और जो भरा हुआ है, वह खाली है। अहंकार मनुष्य की सामान्य प्रवृत्ति है। प्रकृति ने जो चीजें हमें दी हैं, उसकी वेल्यू समझो। जो चीज सबको मिली, वह तुमको भी मिली। उन्होंने कहा पशुओं की जिंदगी कैसी है, क्या उस पर कभी विचार किया है। हम इंसान बने, हम कितने भाग्यशाली हैं। अपने आपको हीन मत समझो। प्रकृति आपको इतना दे रही है, इसलिए जीवन में निराश मत होओ। हमारे पास जो कुछ है, उसका सदुपयोग करो। जो है, उसकी वेल्यू समझो। आपको शरीर में तकलीफ है, आप नहीं सोचते कि ये तकलीफ दूसरों को भी है। ये सब अपने अपने मन से बना लिया है।

उन्होंने कहा हम देखें तो हमारे पास कोई कमी नहीं है। हमारे से ज्यादा अभाव वाले भी तो बहुत हैं। आप अपने आपको कमजोर मत समझो, हमारे पास बहुत कुछ है। आगे पीछे संसार में स्थितियां रहती हैं, तुम बीच में हो। अपने आपको सुपीरियर या इंडियरियर मत समझो। ऐसी परिस्थिति आ जाए तो आत्मध्यान करो, अपने आपको जानो। जैन धर्म में किसी को प्रयत्न करने का नहीं रोका है। आपको छोटी सी बात को लेकर अहंकार आ जाता है। जैन धर्म में कोई रोक-टोक नहीं है, वह कहता है आप कोई भी रास्ता चुन सकते हो। आप अपना पुरुषार्थ करते जाओ, आगे बढ़ते जाओ। एफीशन की मनाही नहीं है, लालसाओं से तकलीफ है। अपने लिए ओरों को तकलीफ मत दो क्योंकि यह एक दिन आपके पास आएगी। वह आपको भुगतान पड़ेगा। आगे बढ़ने के लिए दूसरों को पीछे मत धकेलो। यह मनुष्य जीवन कठिनाई से मिला है। न फूलो, न निराश बनो। इसका सदुपयोग करो। वर्धमान स्थानकवासी जैन महासंघ की ओर से सज्जनराज तालेडा ने आगामी चातुर्मास संबंधी जानकारी दी।



## कोयम्बटूर में मनाया विसर्जन दिवस

दक्षिण भारत राष्ट्रमत  
dakshinbharat.com

**कोयम्बटूर।** यहां गांधीपार्क स्थित तैरापंथ भवन में तैरापंथ महिला मंडल द्वारा विसर्जन दिवस का आयोजन किया गया। कार्यक्रम की शुरुआत मधु बाठिया ने मंगलाचरण से की। मंडल अध्यक्ष

मंजू सेठिया ने आगतुकों का स्वागत किया। मधु बाठिया ने अपने जीवन में आई बुराइयों व किन किन चीजों का विसर्जन करें व आचार्य तुलसी के अवदानों को बताया। आज आचार्य श्री तुलसी का महाप्रयाण दिवस है इसको विसर्जन दिवस क्यों मना रहे हैं क्योंकि गुरुदेव ने अपने आचार्य पद का विसर्जन कर दिया था।

उन्होंने बताया कि रुढ़िवाद हटाना महिलाओं में जागृति लाने में गुरुवर तुलसी की देन है। उन्होंने सब जाति, धर्म को समान माना। इस मौके पर मंडल की अनेक सदस्यों ने भाग लिया। धन्यवाद मान्य सह मंत्री ममता पुगलिया ने दिया। कार्यशाला का संचालन मधु बाठिया ने किया।

## स्वागत



**आचार्यश्री विजय केसरी सुरीश्वरजी म. सा.** के समुदाय के गच्छाधिपति आचार्य विजयहेम प्रभसुरीश्वरजी के पट्टहर आचार्यश्री उदयप्रभसुरीश्वरजी म. सा. के शिष्यरत्न उपाध्याय श्रीअभ्युदयप्रभ विजयजी म.सा का बुधवार को कोयम्बटूर में नगर प्रवेश के मौके पर अपेक्स रोलर फ्लोर मिल पर राजस्थान बेतामूर मूर्ति पूजक संघ के सभी पदाधिकारी, कार्यसमिति सदस्यगण एवं बड़ी संख्या में उपस्थित थे। महिलाओं ने सुन्दर गुहली बनाकर संतश्री को वधाया।

## रेको बैंक ने 19,500 करोड़ रुपए का बिजनेस मिक्स पार किया

दक्षिण भारत राष्ट्रमत  
dakshinbharat.com



**चेन्नई।** गृह मंत्रालय के अधीन कार्यरत भारत सरकार के उपक्रम रेको बैंक ने वित्तीय वर्ष 2023-24 के लिए वित्तीय परिणामों की घोषणा की है। प्रबंध निदेशक (प्रभारी) ओएम् गोकुल ने बताया कि बैंक ने वित्तीय वर्ष 2023-24 के दौरान सभी मापदंडों पर उल्लेखनीय प्रदर्शन किया है। बैंक ने बिजनेस मिक्स के तहत 19,500 करोड़ रुपए और जमा के तहत 10,500 करोड़ रुपए का आंकड़ा पार कर लिया है, जो 11 प्रतिशत की वृद्धि दर है। कुल जमा राशि 11.07 प्रतिशत बढ़कर 10,582 करोड़ रुपए हो गई तथा सकल अगिम 10.15 प्रतिशत बढ़कर 9,053 करोड़ रुपए हो गया। इस साल 31 मार्च को समाप्त वर्ष के लिए बैंक की कुल आय 1,000 करोड़ रुपए को पार कर गई। बैंक का

परिचालन लाभ 139 करोड़ रुपए रहा, जो पिछले वर्ष की तुलना में 33 प्रतिशत की वृद्धि दर्शाता है। बैंक का कर-पश्चात लाभ (पीएटी) 69.69 करोड़ रुपए रहा। मार्च 2024 के अंत तक बैंक की निवल संपत्ति 850 करोड़ रुपए थी। बताया गया कि निदेशक मंडल ने भाग लेने वाली सरकारों और सभी पात्र शेयरधारकों को वित्तीय वर्ष 2023-24 के लिए 25 प्रतिशत का लाभांश देने की सिफारिश की है, जो बैंक के इतिहास में सबसे अधिक है। यह भी बताया गया कि 31 मार्च तक बैंक की सकल गैर-निष्पादित परिसंपत्ति (जीएनपीए) 9.43 प्रतिशत से

घटकर 8.46 प्रतिशत और शुद्ध गैर-निष्पादित परिसंपत्ति (एनएनपीए) 4.18 प्रतिशत से घटकर 3.67 प्रतिशत हो गई। बैंक का लक्ष्य चालू वित्तीय वर्ष के दौरान एनपीए को और कम करना है। वित्तीय वर्ष 2023-24 के दौरान, बैंकिंग क्रॉटियर्स द्वारा गोवा में आयोजित राष्ट्रीय सहकारी बैंकिंग शिखर सम्मेलन, 2023 में बैंक को सहकारी समितियों के बीच सर्वश्रेष्ठ सहकारी बैंक के रूप में भी मान्यता दी गई। बैंक द्वारा गठित कल्याण ट्रस्ट ने विभिन्न लाभार्थी योजनाओं के अंतर्गत 911 लाख रुपए की सहायता दी, जिससे 45,000 लोगों को लाभ मिला। ओएम् गोकुल ने बताया कि बैंक का लक्ष्य वित्तीय वर्ष 2024-25 के दौरान 21,750 करोड़ रुपए में व्यवसाय स्तर तक पहुंचना है और वह आगे कुछ वर्षों में एक मजबूत और टिकाऊ प्रदर्शन के निर्माण की दिशा में आगे बढ़ने के लिए तैयार है।



## राजेन्द्र पूनम गुप ने की आदोनी व अंतरिक्ष तीर्थ की यात्रा

दक्षिण भारत राष्ट्रमत  
dakshinbharat.com

**बेंगलूर।** स्थानीय राजेन्द्र पूनम गुप के अवर पर आदोनी एवं अंतरिक्ष तीर्थ यात्रा का लाभ लिया। गुप के सदस्य भुरमल बंदागुथा ने बताया कि बेंगलूर से श्रद्धालुओं ने आदोनी पेंदवतुबलम तीर्थ एवं अंतरिक्ष तीर्थ की पांच दिवसीय यात्रा की। इस यात्रा के आयोजन का लाभ सामूहिक रूप से लिया गया। तीर्थयात्रा में युवा, महिला, बच्चे एवं वरिष्ठ नागरिक भी शामिल हुए। इस बार 126 सदस्यों ने प्रभु भक्ति का लाभ लिया। प्रभु भक्ति के दौरान विभिन्न मंदिरों व तीर्थों पर सेवा, पूजा-पाठ, चैत्यवन्दन, स्तवन, सांझी एवं गीतों के माध्यम से प्रभु एवं गुरु महिमा का बखान किया।



**प्रस्तुति**  
**बेंगलूर** के नंदिनी लेआउट स्थित राम आंजनैया कला संघ द्वारा पौराणिक नाटक 'कृष्ण साधना' का मंचन किया गया। इस अवसर पर मुख्य अतिथि महेंद्र मुणोट ने रंगमंच के कलाकारों को सम्मानित करते हुए कहा कि ऐसे सांस्कृतिक कार्यक्रम दर्शकों को अपनी संस्कृति से जोड़ते हैं।



## एलआईसी के अधिकारी व अभिकर्ताओं ने राज्यपाल से मेट की, किया आमंत्रण

दक्षिण भारत राष्ट्रमत  
dakshinbharat.com

**बेंगलूर।** जीवन बीमा निगम (एलआईसी) बेंगलूर मंडल विभाग 2 के सीनियर डिविजनल मैनेजर राजशेखर, फ्रेजर टाउन शाखा के प्रबंधक कुमार, बीमा अभिकर्ता दिनेश खिचेसरा एवं नरेश खिचेसरा ने राज्यपाल थावरचन्द गहलोत से शिष्टाचार भेंट की। सीनियर डिविजनल मैनेजर ने राज्यपाल को

एलआईसी की जानकारी देते हुए सितंबर माह में एलआईसी के 68वें स्थापना वर्ष के आयोजन हेतु आमंत्रण दिया। फ्रेजर टाउन शाखा के प्रबंधक कुमार, अभिकर्ता दिनेश खिचेसरा व नरेश खिचेसरा ने एलआईसी की उपलब्धियों के बारे में विस्तार से बताया। इस मौके पर राज्यपाल ने भारत के विकास में एलआईसी के योगदान को सराहा। एलआईसी के प्रतिनिधियों ने राज्यपाल को पौधा प्रदान कर सम्मान किया।




## प्राकृतिक चिकित्सा शिविर में सैकड़ों लोग हुए लाभान्वित

दक्षिण भारत राष्ट्रमत  
dakshinbharat.com

**बेंगलूर।** चामराजपेट स्थित महावीररवामी वरिष्ठ चैरिटेबल ट्रस्ट एवं डॉ राम मनोहर लोहिया आरोग्य जीवन संस्थान हनुमानगढ़ के संयुक्त तत्वावधान में आयोजित छह दिवसीय एक्जुप्रेसर चिकित्सा शिविर में करीब 200 से अधिक मरीजों ने प्राकृतिक चिकित्सा का लाभ लिया। चिकित्सा विशेषज्ञ टीके चौधरी ने अपनी टीम के साथ विभिन्न रोगों के लिए परामर्श दिया तथा रोगियों को एक्जुप्रेसर चिकित्सा का प्रशिक्षण भी दिया। संस्था के अध्यक्ष महावीर मेहता ने बताया कि यह शिविर 29 जून तक चलेगा। कार्यक्रम में महावीर श्रीश्रीमाल, गजेंद्र चन्दावत, विकास पालरेवा, सन्तोष चौधान, धनपत मेहता आदि मौजूद रहे।

## कांग्रेस ने पित्रोदा को फिर से बनाया 'इंडियन ओवरसीज कांग्रेस' का प्रमुख

**नयी दिल्ली।** कांग्रेस ने अपने नेता सैम पित्रोदा को बुधवार को एक बार फिर से 'इंडियन ओवरसीज कांग्रेस' का प्रमुख नियुक्त कर दिया। पार्टी के संगठन महासचिव केसी वेणुगोपाल की ओर से जारी विज्ञापित के अनुसार, कांग्रेस अध्यक्ष मल्लिकार्जुन खररो ने पित्रोदा की फिर से नियुक्ति की। पित्रोदा ने लोकसभा चुनाव के दौरान आठ मई को 'इंडियन ओवरसीज कांग्रेस' के अध्यक्ष पद से इस्तीफा दे दिया था। उनकी उस टिप्पणी को लेकर विवाद खड़ा हो गया था जिसमें उन्होंने कहा था कि पूर्व के लोग चीनी और दक्षिण भारतीय अफ्रीकी नागरिकों जैसे दिखते हैं। सत्तारूढ़ भारतीय जनता पार्टी (भाजपा) ने पित्रोदा की नरली टिप्पणियों को लेकर उन पर निशाना साधते हुए दावा किया था कि इससे विपक्षी दल की विभाजनकारी राजनीति बनाकर हो गई है।



## सम्यक् गुप ने आयोजित किया सात दिवसीय इफेक्टिव पब्लिक स्पीकिंग कोर्स

दक्षिण भारत राष्ट्रमत  
dakshinbharat.com

**बेंगलूर।** शहर के सम्यक् गुप द्वारा सात दिवसीय इफेक्टिव पब्लिक स्पीकिंग कोर्स (ईपीएस) का आयोजन जैन कॉलेज में किया गया। इस कोर्स में तीस प्रतिभागियों ने भाग लिया। प्रशिक्षक विनोद मोदी, संदीप पोखरना और कामना जैन ने प्रतिभागियों को कुशलता और सर्पण से पब्लिक स्पीकिंग के विभिन्न पहलुओं पर गहन ज्ञान प्रदान किया। रविवार को आयोजित दीक्षांत समारोह का आयोजन

किया गया प्रकाश पिरगल द्वारा दीप प्रज्वलन कर कार्यक्रम की शुरुआत हुई। पारस भंडारी से सभी प्रतिभागियों को प्रमाण पत्र दिया। कार्यक्रम के चेयरमैन अरविंद तलावत ने मंच का संचालन किया और अंत में प्रकाश संघवी ने धन्यवाद दिया।

## मानव सेवा



**राजस्थान परिषद के सदस्यों ने मासिक सेवा आयाम के अंतर्गत केजी रोड स्थित पुंज सिंधी पंचायत में कमलेश भरत डूंगरवाल के सौजन्य से 300 ज़रूरतमंद लोगों के लिए अन्नदान सेवा का आयोजन किया। सिंधी पंचायत के पूर्व अध्यक्ष राम कपाई ने भगवान राधा कृष्ण की प्रार्थना कर अन्नदान की शुरुआत की। इस सेवा में प्रायोजक परिवार, मंत्री विनय बेंद, सहमंत्री रणजीत राखेचा आदि उपस्थित रहे।**

## आमंत्रण



**कर्नाटक इनरवियर एसोसिएशन के अध्यक्ष दिलीप जैन, उपाध्यक्ष अश्विन सेमलानी व सचिव रविंद्र बंबोली ने राज्य सरकार के कपड़ा मंत्री शिवानंद पाटिल से उनके कार्यालय में मुलाकात कर उन्हें 16 जुलाई से बेंगलूर गायत्री विहार सभागार में शुरू होने वाले ट्रेड फेयर में बतौर मुख्यअतिथि शामिल होने के लिए निमंत्रण दिया तथा ट्रेड फेयर की जानकारी दी।**



## मुनिश्री तरुणसागर जयन्ती पर मुनिश्री को याद किया, की मानवसेवा

दक्षिण भारत राष्ट्रमत  
dakshinbharat.com

**हासन।** यहां के अतिशय क्षेत्र कंबदहली में भद्रारकश्री भानुकीर्तिजी ने क्रान्तिकारी राष्ट्रसंत मुनिश्री तरुणसागरजी की 57वीं जयन्ती पर विनयांजलि अर्पित करते हुए कहा कि मुनिश्री तरुणसागरजी ने अपनी साधना के पथ पर दृढ़ता से आगे बढ़ते हुए बादलों की तरह गरज कर, बिजली की तरह चमक कर सोए हुए जनमानस में क्रांति का बीज बोया। शाकाहार एवं पशुओं की रक्षा के लिए क्रान्तिकारी का रूप धारण किया। पूरे विश्व में क्रांतिकारी जैन मुनिश्री तरुण सागरजी कड़वे प्रयत्नों के लिए विख्यात हैं। इस अवसर पर तुमकुर समाज के तरुणक्रांति मंच के सदस्यों ने जैन मत में गुरुकुल के बच्चों और यात्रियों के लिए अनाज एवं अन्य सामान भेंट किया और स्वामीजी भानुकीर्तिजी से आशीर्वाद प्राप्त किया। बेंगलूर के केआर रोड स्थित भगवान महावीर दिगम्बर जैन मन्दिर में तरुणसागरजी के 57वें अवतरण दिवस पर तरुण क्रांति मंच द्वारा विनयांजलि अर्पित की गई।

